

سُورَةُ فَلَقِ

مدینہ منورہ میں نازل ہوا۔ آمین (۵) آیتیں ہیں

معوذتین کی نسبت | قل اعوذ برب الفلق اور قل اعوذ برب الناس
اقوال سلف یہ دونوں سورتیں جن کو ”معوذتین“ بھی کہتے ہیں

ان کے مکمل یاد نہ ہونے میں سلف صالحین کے اقوال مختلف ہیں۔ چنانچہ حضرت
حسن بصریؒ، عطاءؒ، عکرمہؒ اور حضرت جابرؒ اور حضرت ابن عباسؒ کی ایک روایت
سے جو بواسطہ گریب آئی ہے ان کا مکمل ہونا یا جاتا ہے۔ اور حضرت ابن عباسؒ
ہی کی دوسری روایت سے جو بواسطہ صالحؒ و قتادہؒ آئی ہے ان دونوں سورتوں کا
مدینہ منورہ میں نازل ہونا یا جاتا ہے۔ اور سلف صالحین کی ایک جماعت بھی
اسی کی قائل ہے۔ گو طرفین کی دونوں روایتیں درجہ صحت کو پہنچتی ہیں لیکن
شان نزول کے باب میں جو روایات صحیحہ وارد ہیں جن کا بیان انشاء اللہ تعالیٰ
آگے آئے گا ان سے معوذتین کے مدنی ہونے کی تائید ہوتی ہے اور مفسرین کرام نے

اسی کو صحیح بتلایا ہے۔ لہذا ہم نے بھی اسی قول کو اختیار کیا ہے۔ واللہ اعلم۔

ما قبل سے ربط | سورت ما قبل میں اللہ سبحانہ تعالیٰ کی الوہیت مطلقہ کا بیان

مختصر مگر جامع و مانع طریق پر فرمایا گیا تھا۔ اور اس کے خلاف جن جن مذاہب باطلہ

کے عقائد اور اقوال تھے ان کا رد نہایت بلغ طریقہ پر مدلل و مبرہن کیا گیا

تھا۔ اب بعد کی دوسورتوں میں یہ بتلایا جا رہا ہے کہ خدا پرستوں کو اپنی پوری

زندگی میں جو شائد و مصائب اور آفات و بلیات درپیش ہوں خواہ وہ

ارضی ہوں یا سماوی اپنوں کی طرف سے یا ادیان باطلہ کی طرف سے پہنچتے رہیں

ان کا واحد علاج یہی ہے کہ ہر مہر مصیبت اور شدت میں اسی خدائے واحد کی پناہ

دھونڈتے رہیں۔ اور ہر امر میں اسی کی طرف رجوع رہیں۔ اور اسی سے اس کا

دفعیہ چاہیں۔ کوئی تکلیف کتنی ہی شدید ہو جب رجوع الی اللہ کیا تو انشاء اللہ

المستعان وہ دفع ہو کر رہیگی اور آخر کار حق کا بولی بالا رہے گا۔ وما ذلک

على الله بعزيز۔

۲۔ دوسری مناسبت سورت ما قبل سے معوذتین کو اس طرح ہے کہ حضور ﷺ

صلی اللہ علیہ وآلہ وسلم نے سورہ اخلاص کے ساتھ معوذتین کو بھی پڑھنے کی ہدایا

مختلف صورتوں میں فرمائی ہیں جن کا بیان سورہ اخلاص کے فضائل میں جو احادیث شریفہ

وارد ہوئے ہیں ان کے ضمن میں کر دیا گیا۔ اور بعض احادیث شریفہ اس سے بھی فضائل معوذتین کے سلسلہ میں آ رہی ہیں۔ ان تمام احادیث و روایات سے بھی سورہ اخلاص اور معوذتین کا باہمی جوار تباہ ہے اس کو معلوم کیا جاسکتا ہے۔

فضائل معوذتین | حضرت عبداللہ بن مسعود فرماتے ہیں کہ حضور رسول کریم علیہ السلام

والتسليم نے ارشاد فرمایا:۔ لقد انزلت علی اللیلۃ آیات لہرب نزل

علی مثلہن المعوذتین۔ (طبرانی بسند حسن) بے شک مجھ پر آج کی رات

چند ایسی آیات کریمہ نازل ہوئی ہیں کہ اب تک ایسی آیات مجھ پر کبھی نازل نہیں

ہوئی تھیں وہ قل اعوذ برب الفلق اور قل اعوذ برب الناس کی

آیتیں ہیں۔ اس کی تائید حضرت عقبہ بن عامر کی اس حدیث سے ہوتی ہے جس میں

انہوں نے فرمایا کہ حضور رحمۃ اللعالمین صلی اللہ علیہ وآلہ وسلم نے فرمایا:۔

انزلت علی اللیلۃ آیات لہرب مثلہن ق قل اعوذ برب الفلق و قل

اعوذ برب الناس۔ (مسلم ترمذی زائی ابن الضریس ابن الانباری ابن

مردوین) آج کی رات مجھ پر چند آیتیں ایسی اتری ہیں کہ ان جیسی آیتیں میں نے

ان سے پیشتر کبھی نہیں دیکھیں وہ قل اعوذ برب الفلق اور قل اعوذ برب

الناس کی آیتیں ہیں۔

معوذتین الشرجانہ کی | حضرت عقبہ بن عامر سے ایک اور حدیث شریف
پناہ کا بہترین ذریعہ | مروی ہے جس میں انھوں نے فرمایا:۔ بینا انا

اسلم مع رسول اللہ صلی اللہ علیہ وسلم فیما بین الجحفة والابواء
اذ عشنا ریح وظلمة شدیدة فجعل رسول اللہ صلی اللہ علیہ وسلم
یتعوذ باعوذ برب الفلق واعوذ برب الناس ویقول یا عقبہ
تعوذ بھما فما تعوذ متعوذ بھما۔ قال وسمعتہ یومنا بھما
فی الصلاة۔ (ابن الضریس) ابن الانباری حاکم بروایت صحیح ابن مردویہ
(بیہقی) ایک وقت حضور رسول اکرم صلی اللہ علیہ وآلہ وسلم کے ساتھ مقام جحفہ
اور ابواء کے درمیان میں چل رہا تھا کہ آٹنے میں ہم پر زور دار ہوا (آندھی) او
شدت کی تاریکی چھا گئی۔ اس وقت حضور اقدس صلی اللہ علیہ وآلہ وسلم اعوذ
برب الفلق واعوذ برب الناس کے ذریعہ اللہ جل شانہ کی پناہ لینے لگے
اور فرماتے گئے اے عقبہ! تم بھی ان دونوں سورتوں کے ذریعہ اللہ سبحانہ کی
پناہ ڈھونڈو۔ کیونکہ ان دونوں سورتوں سے بہتر کسی پناہ ڈھونڈنے والے نے
پناہ نہیں ڈھونڈی۔ عقبہ بن عامر نے یہ بھی فرمایا کہ میں نے حضور انور صلی اللہ
علیہ وآلہ وسلم سے یہ بھی سنا کہ اس کے بعد آپ نے جن نمازوں میں جاری یا

فرمائی۔ ان میں بحالت نماز ان ہی دونوں سورتوں کی قراءت فرمائی۔ ”حجفہ اور ابواء دو مقامات کے نام ہیں جو مدینہ منورہ اور مکہ معظمہ کے درمیان واقع ہیں۔ اہل شام جب حج کے لئے آتے ہیں تو مقام حجفہ پر ان کو احرام باندھتے ہیں۔ اور ابواء وہ مقدس مقام ہے جہاں حضور اقدس صلی اللہ علیہ وآلہ وسلم کی والدہ ماجدہ حضرت آمنہ بنت وہب کا مزار مقدس ہے۔

معوذتین کے ذریعہ جن | حضرت ابوسعید خدریؓ فرماتے ہیں:۔ کان
انس کی نظر بد کا دفعیہ | رسول اللہ صلی اللہ علیہ وسلم یتحویذ

من عین الحيات ومن عین الانس فلما نزلت سورة المودتین
اخذ بها وتولا ما سوى ذلك۔ (ترمذی بروایت حسن) سائے ابن مرد
بیہقی) حضور رسالت مآب صلی اللہ علیہ وآلہ وسلم جن وانس کی نظر بد سے محفوظ
رہنے یا اس کے دفعیہ کے لئے دعائیں فرمایا کرتے تھے (احادیث شریفہ میں یہ
دعائیں بصراحت لکھی ہیں) پھر جب معوذتین کی سورتیں نازل ہوئیں تو آپ نے
ان ہی دو سورتوں کو اختیار فرمایا۔ اور اس کے سوا جو دعائیں آپ پڑھا کرتے
تھے ان کو ترک فرمادیا۔ ”انسان کو مختلف آفات و بلیات سے سابقہ پڑتا
رہتا ہے۔ ان حالات میں شمع رسالت کے پروانے دربار اقدس میں التجا

کرتے اور آپ بلحاظ حالات مخصوص دعاؤں اور اذکار کے ذریعہ ان کا دفعیہ فرماتے۔ عامۃ الناس کے لئے ہر مرض اور ہر آفت کے دفعیہ کے لئے اس کی مخصوص دعایا درکھنا ایک دشوار گزار معاملہ تھا۔ جب معوذتین کی سورتیں نازل ہوئیں تو یہ ہر آفت اور ہر مرض کے لئے مفید تھیں اس لئے آپ نے ان ہی سورتوں کو اختیار فرمایا۔ اور دوسری دعاؤں کو چھوڑ دیا۔ اس میں بڑی سہولت مل گئی۔

معوذتین پناہ کا | حضرت ابوحائس جب بھی فرماتے ہیں:۔ ان رسول اللہ
 بہترین ذریعہ | صلی اللہ علیہ وسلم قال لا یاحائس الا خیر

بافضل ما تعوذ به المتعوذون قلت ہل یارسول اللہ قال قل
 اعوذ برب الفلق وقل اعوذ برب الناس ہما المتعوذتان۔

(ابن سعد نسائی، بغوی، بیہقی) حضور سرور کائنات علیہ افضل الصلوات
 وازکی التلیمات نے ان سے فرمایا۔ حائس! اللہ سبحانہ تعالیٰ کی پناہ دھونڈنے
 والے جن دعاؤں کے ذریعہ پناہ دھونڈتے ہیں ان رب دعاؤں سے افضل
 دعا کی کیا تمھیں خبر نہ دوں؟ میں نے عرض کیا کیوں نہیں حضور ضرور اس سے
 مجھے باخبر فرمائے۔ اس پر آپ نے ارشاد فرمایا۔ قل اعوذ برب الفلق اور

قل اعوذ برب الناس کی دونوں سورتیں۔ یہی ہر آفت و بلا سے پناہ
دلانے والی ہیں۔

حضور کی پسندیدہ حضرت ابن مسعود فرماتے ہیں:۔ ان نبی اللہ
اور ناپسند چیزیں صلی اللہ علیہ وسلم کان لکویہ عشر خصا۔

الصفة یعنی الخلق، وتغییر الشیب، وجبر الانزاد، والتختم
بالذهب، وعقد التمام، والرقی الآ بالمعوذات، والضرب
بالکعب، والتبرج بالزینة لغير یعلها، وغزل الماء لغير حلة
وقساد الصبغ غیر محرمہ۔ (ابوداؤد، نسائی، حاکم بروایت صحیح) حضور
نبی اکرم صلی اللہ علیہ وآلہ وسلم بس باتوں کو مکروہ و ناپسند فرماتے تھے۔ زرد رنگ
کا عطر (یہ عورتوں کے لئے مخصوص تھا۔ مرد کے لئے آپ اس کو پسند نہ فرماتے تھے
کیونکہ اس سے عورتوں کے ساتھ تشبہ ہوتا ہے) اور بڑھاپے کو بدل دینا (سیاہ
خضاب کرنا) اور تہ بند اتنا طویل و عریض ہو کہ زمین سے رگڑا کھارے ہو۔
یا پانچے اتنے دراز ہوں کہ زمین سے رگڑا کھارے ہوں (اس میں تبخیر و
تکبر ہے) اور سونے کی انگوٹھی پہننا (سونامرد کے لئے حرام ہے) اور گنڈے
وغیرہ باندھنا۔ اور چھو منتر کرنا (کہ یہ ساحروں کا عمل ہے) مگر معوذات

(اسماءؓ النبیہ کے ذریعہ اللہ کی پناہ ڈھونڈنا) اس مستثنیٰ ہے۔ اور نردوں سے کھیلتا۔ اور اپنے شوہر کے سوا غیر مردوں کے آگے عورت کا بن سونہ کرنا۔ اور اپنی زوجہ کے خلاف معنی عزل کرنا۔ اور قریب البلوغ لڑکوں کا نامحرم عورتوں میں آمد و رفت رکھنا۔ یہاں صرف معذات سے بحث ہے کہ تعوذ جائز ہے۔ یعنی بیماری وغیرہ کے موقع پر اسماءؓ النبیہ کے ذریعہ اللہ سبحانہ تعالیٰ کی پناہ طلب کی جاسکتی ہے۔ معذات سے مراد سورہ اخلاص، معوذتین کے علاوہ تمام دعائیں ہیں خواہ قرآن کریم میں ہوں یا احادیث شریفہ میں جو سلف صالحین سے مروی ہیں۔ ان دعاؤں پر علمائے کرام نے متقل کتابیں لکھی ہیں مثلاً اذکار نو دی اور حصن حصین شریف۔ عمل الیوم واللیلہ وغیرہ۔ واللہ الموفق۔

معوذتین کا ورد | حضرت عقبہ بن عامر فرماتے ہیں کہ حضور رسول اکرم صلی اللہ علیہ
فرض نمازوں کے بعد | وَاَلَمْ يَكُنْ لَكَ اِقْرَءُ بِالْمَعُذَّاتِ فِي دُبُرِ

کل صلاۃ۔ (ابن مردویہ) معوذات یعنی سورہ اخلاص، سورہ فلق اور سورہ ناس کو ہر
فرض نماز کے بعد پڑھا کرو۔ اس حدیث شریفہ میں ”معوذات“ بمعنیہ جمع وارد ہوا ہے
جمع کا اطلاق ظاہر ہے کہ کم از کم تین پڑھتا ہے۔ سورہ اخلاص اور معوذتین میں جو ربط
اور مناسبت ہے اس کو سورہ فلق کی تفسیر کے آغاز پر عرض کر دیا گیا ہے اس سے معلوم
ہو کہ سورہ اخلاص بھی تغلیباً معوذتین کے ساتھ شامل ہے۔ نیز فی دُبُرِ صلاۃ جو ارشاد
ہوا ہے اس کے معنی یہ ہوں گے کہ ہر نماز کے بعد پڑھتا ہے جیسے نماز فجر و عصر، ان میں تو
فرض نماز کے بعد جیسے دیگر اذکار پڑھے جاتے ہیں۔ مثلاً آیت الکرسی اور تسبیح و تحمید و تکبیر
اسی طرح ان سورتوں کو بھی پڑھ لینا چاہئے۔ اور جن نمازوں کے بعد سنتیں ہیں جیسے ظہر
مغرب اور عشاء۔ ان میں تحت مسکب احتلاف سنتوں سے فارغ ہو کر دیگر اذکار کے تحت
ان سورتوں کو بھی پڑھ لیا جائے تاکہ ان کے پڑھنے میں جو فوائد و برکات ہیں وہ بھی
حاصل ہوں۔ یہاں اِقْرَءُ بمعنیہ امر جو ارشاد ہوا ہے وہ امر استجابی ہے جس کا مطلب
یہ ہے کہ اگر تعمیل حکم کر لی جائے تو موجب ثواب ہے ورنہ کوئی باز پرس نہیں۔

معوذتین اللہ سبحانہ کی محبوب ترین سورتیں ہیں | ام المؤمنین حضرت ام سلمہ رضی اللہ تعالیٰ

فرماتی ہیں کہ حضور اقدس و انور صلی اللہ علیہ وآلہ وسلم نے فرمایا: من احب السوا
 الى الله قل اعوذ برب الفلق و قل اعوذ برب الناس۔ اللہ سبحانہ تعالیٰ کے
 نزدیک جو سورتیں محبوب ترین ہیں ان میں قل اعوذ برب الفلق اور قل اعوذ
 برب الناس کی سورتیں بھی شامل ہیں۔ اس حدیث شریفہ سے حدیث بالا کی
 تائید ہوتی ہے کہ فرض نمازوں کے بعد ان کو پڑھنے کا جو حکم ہوا ہے وہ امر استحبابی
 ہے۔ امر ایجاب نہیں ہے۔ اگر پڑھ گئے تو ثواب پڑ گئے و الا فلا۔ کوئی نہ پڑھے تو
 اس پر حج نہیں۔

معوذتین سے بہتر | حضرت معاذ بن جبلؓ فرماتے ہیں: کنت مع رسول اللہ
 کوئی تعوذ نہیں | صلی اللہ علیہ وسلم فی سفر فصلی الغداة فقرا
 فیہا بالمعوذ۔ یہ صحرا قال یا معاذ ہل سمعت قلت نعم قال ما قرأ
 الناس بمثلہ۔ (ابن مردویہ) حضور رسول دو جہاں علیہ صلوات الرحمن کیا
 ایک سفر میں مجھے بھی شرف بیعت حاصل تھا وہاں آپ نے نماز فجر ادا فرمائی تو
 اس میں معوذتین کی آیات تلاوت فرمائیں۔ پھر (مجھے مخاطب کر کے فرمایا) معاذ
 کیا تم نے (ہماری قراءت) سماعت کی؟ میں نے عرض کیا جی ہاں۔ ارشاد ہوا کہ
 لوگ! ان خبریوں کو چھوڑ کر دوسری جو بتیں بھی پڑھیں) وہ ان کی برابری نہیں

کر سکتیں۔ نماز فجر میں عموماً طوآل مفصل کی بڑی بڑی سورتیں پڑھی جاتی ہیں۔ سنت بھی یہی ہے۔ لیکن موقع سفر کا تھا اس لئے آپ نے معوذتین پر اکتفا فرمائی۔ اور معاذ کو خصوصیت کے ساتھ اس لئے مخاطب فرمایا کہ وہ عموماً بحالت امارت لمبی لمبی سورتیں پڑھا کرتے تھے جس سے مقتدیوں کو شکایت ہوتی تھی۔ اس لئے ان سے یہ ارشاد ہوا تاکہ وہ موقع محل کا بھی لحاظ رکھا کریں۔ اور مقتدیوں کا خیال بھی کیا کریں تاکہ ان پر گرائی نہ ہو۔

مضمون بالالہی تأیید | حضرت جابر بن عبد اللہ انصاری فرماتے ہیں:۔ اخذ منکبى

رسول اللہ صلی اللہ علیہ وسلم قال اقرأ قللت ما اقرأ باي انت واهى
قال قل اعوذ برب الفلق۔ ثم قال اقرأ قللت يا اي انت واهى ما اقرأ
قال قل اعوذ برب الناس ولن تقرأ بمثلها۔ (سائی۔ ابن الضریں ابن الانباری
ابن مردیہ) حضور رسول انس و جان صلی اللہ علیہ وآلہ وسلم نے میرا شانہ کچھ کر فرمایا پڑھو۔
میں نے عرض کیا کہ کیا پڑھوں میرے ماں باپ آپ پر خدا ہوں۔ فرمایا قل اعوذ برب الفلق
(میں نے اس کو پورا پڑھ لیا) پھر ارشاد ہوا کہ پڑھو۔ میں نے عرض کیا میرے ماں باپ
آپ پر تصدق ہوں کیا پڑھوں؟ فرمایا قل اعوذ برب الناس۔ (میں نے اس کو بھی
پڑھا۔ ارشاد فرمایا) ان سورتوں جیسی کوئی اور سورت یا استعاذہ (مختصر و مفید) تم ہر گز
نہ پڑھ سکو گے۔

سورہ اخلاص بھی تعوذ ہے | حضرت ثابت بن قیس بن شماسؓ کے پوتے یوسف

بن محمد بن ثابت کا بیان ہے: اے ثابت بن قیس اشتکی فاتحہ رسول اللہ

صلی اللہ علیہ وسلم وہو مریض فرقاہ بالمعوذات ونفس علیہ وقال

اللہم رب الناس اکشف الیاس عن ثابت بن قیس شماس ثم

اخذ ترابا من وادعیم ذلک یعنی بطحان فالقاہ فی ماء فستقاہ۔ (ابن سعد)

ایک دفعہ (میرے دادا) ثابت بن قیسؓ بیمار ہو گئے تو حضور رسالت مآب صلی اللہ علیہ

آلہ وسلم ان کے پاس تشریف لائے درحالیکہ وہ ابھی بیمار ہی تھے۔ پھر آپؐ سورہ اخلاص

سورہ فلق اور سورہ ناس بطور وعا کے پڑھا اور ان پر دم فرمایا۔ اور یہ دعا فرمائی۔

اے اللہ! تمام لوگوں کے پروردگار! ثابت بن قیس بن شماس کی تکلیف دفع فرمائے۔

پھر وادی بطحان کی تھوڑی سی مٹی منگوائی۔ یہ پتلا آدھی دیوہیں قریب تھی۔ پھر اس کو

پانی میں ڈال کر پانی پلا دیا۔ (جس سے ان کی ساری تکلیف دفع ہو گئی)۔ واضح

ہو کہ شرعاً مٹی کھانا حرام ہے۔ بذریعہ وحی آپؐ کو یہ علم ہوا جو گا کہ اس میں شفا ہے۔

اس لئے آپؐ نے اس کو پانی میں ڈال دیا۔ جب وہ تہ نشیں ہو گئی تو آپؐ نے صرف

پانی پلا دیا۔ یوں بھی پانی ہر جگہ مٹی پر جمع رہتا ہے۔

سوئے جاگئے معوذتین پڑھ لینے کی ترغیب | حضرت عقبہ بن عامرؓ جہنی فرماتے

كنت مع رسول الله صلى الله عليه وسلم في سفر فلما طلع الفجر اذن
 واقام ثم اقامني عن عيئته ثم قرأ بالمعوذتين فلما انصرف قال
 كيف رأيت قلت قد رأيت يا رسول الله قال فقرأ بها كلها ثم
 كلمنا قمت - (ابن ابى شيبة ابن الفريسي) حضور اقدس رسول الله صلى الله عليه وآله وسلم
 کے ساتھ میں ایک سفر میں تھا (چلتے چلتے) جب صبح صادق نمودار ہوئی تو آپ نے
 اذان دی اور اقامت بھی پڑھی۔ پھر مجھے اپنی داہنی جانب کھڑا کیا پھر (غازیں)
 آپ نے معوذتین کی تلاوت فرمائی۔ جب نماز سے فارغ ہوئے تو (مجھ سے) فرمایا۔
 کیوں کیا دیکھا؟ (مطلب یہ کہ فجر میں عموماً طویل مفصل کی سورتیں پڑھی جاتی ہیں۔
 سورہ ہجرات سے سورہ بروج تک جس قدر سورتیں ہیں ان کو طویل مفصل کہتے ہیں۔
 جب معوذتین پڑھ کر نماز بہولت ختم ہوئی تو آپ نے فرمایا کیوں کیا دیکھا؟)
 میں نے عرض کیا یا رسول اللہ! (یہ بہولت) میں نے دیکھ لی۔ پھر آپ نے فرمایا۔
 بس تم بھی اس کا ورد رکھو، جب کبھی سونے لگو اور جب کبھی نیند سے بیدار ہو کر و یا
 حضرت قتادہ فرماتے ہیں :- قال رسول الله صلى الله عليه وسلم لعقبة بن
 عامر اقرأ قل اعوذ برب الفلق وقل اعوذ برب الناس فانهما من حب
 القرآن الى الله - (ابن الانباري) حضور انور صلی اللہ علیہ وآلہ وسلم نے عقبہ بن

عالم سے فرمایا کہ تم معوذتین پڑھا کرو کیونکہ یہ دونوں سورتیں اللہ سبحانہ کی محبوب ترین سورتوں سے ہیں۔ اکثر روایتیں اس باب میں حضرت عقیب بن عامر سے مروی ہیں اسکی وجہ یہ ہے کہ یہ حضور کے ساربان تھے اس لئے سفر میں یہ حضور اقدس کے ساتھ ساتھ رہتے تھے۔ چنانچہ ایک روایت میں وہ خود تصریح کرتے ہیں: کنت اقود برسول اللہ صلی اللہ علیہ وسلم را حلتہ فی السفر۔ (حاکم) حضور اقدس صلی اللہ علیہ وآلہ وسلم کی ناقہ مبارک کو سفر میں میں ہی چلایا کرتا تھا۔

سواری کے جانور کی شہادت کا | حضرت انسؓ فرماتے ہیں: ان النبی صلی اللہ علیہ وسلم رکب بغلۃ فحدث بہ

فحبہا و امرہا ان یقل علیہا قل اعوذ برب الفلق من شر ما خلق فسکنت و مضت۔ (ابن مردویہ) حضور نبی اکرم صلی اللہ علیہ وآلہ وسلم ایک مادہ خجّر پر سوار ہوئے تو وہ (ازراہ سرکشی) راستہ چھوڑ کر ادھر ادھر چلنے لگی۔ آپ نے اس کو روک دیا اور ایک دوسرے شخص سے فرمایا کہ اس پر قل اعوذ برب الفلق من شر ما خلق پڑھے۔ (اس کے پڑھتے ہی) اس کو سکون ہو گیا اور سیدھا چلنے لگی۔

معوذتین کے ذریعہ | حضرت ابوہریرہؓ فرماتے ہیں:۔ اھدی النجاشی سواری کی رکاوٹ کا وفعیہ الی رسول اللہ صلی اللہ علیہ وسلم بغلۃ

شہداءؓ فكان فيها صعوبة فقال للترابيار كبحا وذللهما فكأت الزبير
اتقى فقال له اسكبحها واقراء القرآن قال اقرا قل اعوذ برب الفلق
هو الذي نفسى بيده ما قتت تصلى بمثلها۔ (ابن مردويه) حضور رسول جنت
صلی اللہ علیہ وآلہ وسلم کے پاس سجاشی شاہ جش نے ایک سفید مادہ خچر بطور ہدیہ پیش کیا۔
اس کی چال میں کچھ رکاوٹ تھی۔ تو آپ نے زبیر بن عوامؓ سے فرمایا کہ اس پر خوب
سواری کر کے اس کو سیدھا کرو۔ حضور کو اندازہ ہوا کہ زبیر کو اس میں تاہل ہے۔
آپ نے ان سے دوبارہ فرمایا کہ اس پر سواری کرو اور قرآن پڑھو۔ زبیر نے
عرض کیا کہ کیا پڑھوں یعنی قرآن کریم کا کونسا حصہ پڑھوں؟ ارشاد ہوا کہ قل اعوذ
برب الفلق پڑھو۔ خدا کی قسم جس کے قبضہ قدرت میں میری جان ہے تم نے
نماز میں اس جیسی سورت کبھی نہیں پڑھی۔“

معوذتین کے ذریعہ | ام المؤمنین سیدتنا عائشہ صدیقہ رضی اللہ تعالیٰ عنہا
امراض کا دُفعیہ | فرماتی ہیں :- ان رسول اللہ صلی اللہ علیہ
وسلم کان اذا اشتكى قرأ على نفسه المعوذتين وتفل او نفث۔
(ابن الانباری) حضور سید الثقلین صلی اللہ علیہ وآلہ وسلم کبھی بیمار ہو جاتے تو اپنے
آپ پر معوذتین پڑھ لیا کرتے اور (دم کرنے کی خاطر کبھی) تَف کرتے اور کبھی اُف۔“

تَفْل یعنی تَف کرنے سے مراد یہ ہے کہ آواز تَف کی نکلتی اور اس کے ساتھ آبِ ہن کے کچھ ریزے بھی ہوتے۔ اور نَفَث یعنی اُف کہنے سے یہ مراد ہے کہ آواز اُف کی ہوتی جس میں آبِ دہن کا کوئی ریزہ نہ ہوتا۔ حدیث شریف میں دم کرنے کے دونوں طریقے آئے ہیں۔ نَفَث کے مقابلے میں تفل بہتر ہے کہ دم کے ساتھ آبِ دہن کا کچھ حصہ بھی شامل ہوتا ہے۔ ایک حدیث شریف میں یہ صراحت ہے : —

تَرْبِیۃُ اِرْضَتَا بِرِیقَۃٍ بَعْضُنَا یَشْفِی سَقِیْمُنَا بِاِذْنِ رَبِّنَا۔ ہماری سرزمین کا مٹی ہمارے کسی کے تھوک کے ساتھ ہمارے بیماروں کو ہمارے پروردگار کے حکم سے شفا بخشتی ہے۔ اس سے معلوم ہوا کہ مسلمان کے تھوک میں بھی شفا ہے۔ نیز ایک حدیث شریف یہ ہے : — سَوَدُ الْمَوْنَانِ شِفَاؤُ۔ ایمان والوں کا جھوٹا بھی شفا بخش ہے۔ اسی وجہ سے بزرگوں کا بچا ہوا پانی تبرک سمجھا جاتا ہے۔

معجزات کے ذریعہ | حضرت عبداللہ بن مسعود کا ایک واقعہ ہے : — اِنَّہٗ وَرَدَ سِرْکَا وَفَعِیْمَ رَاٰی فِی عِنَقِ امْرَاۃٍ مِّنْ اَہْلِہٖ سَیْرَافِیۃً تَمَاسُمُ

فَقَطَعَهُ وَقَالَ اِنَّ اَالَ عَبْدِ اللّٰہِ اغْنِیَآءَ عَنِ الشَّرْکِ ثُمَّ قَالَ التَّوَلَّۃُ وَالْتَمَآءُ وَالرَّقِیُّ مِنَ الشَّرْکِ فَقَالَتْ امْرَاۃٌ اِنَّ اَحَدًا اَنَا لَشَتَکِی لِرُءُسِہَا فَاسْتَرَقَ فَاِذَا اسْتَرَقَتْ ظَنَنْتُ اَنَّ ذٰلِکَ قَدْ نَفَعَهَا فَقَالَ عَبْدُ اللّٰہِ

ان الشيطان يأتى احدكم فينخس فى رأسها فاذا استترقت حبس
فاذا لم تستترق نخر فلوات احد اكن تدعو بماء فتضعه على رأسها
ووجهها ثم تقول بسم الله الرحمن الرحيم ثم تقرأ قل هو الله احد
قل اعوذ برب الفلق وقل اعوذ برب الناس نفعا ذلك ان شاء الله.

(طبرانی) حضرت ابن مسعودؓ نے اپنے گھر کی کسی عورت کے گلے میں ایک ڈوری دیکھی جس میں
چند گندے بندھے ہوئے تھے تو انھوں نے اس کو قطع کر دیا اور کہا کہ عبد اللہ کے
گھر والے شرک سے بے نیاز ہیں پھر فرمایا کہ گندے منتر وغیرہ شرک کی پیداوار ہیں
اس پر ایک عورت نے کہا کہ ہم میں سے کسی کے سر میں درد ہوتا ہے تو وہ منتر پڑھ لیتی
ہے تو وہ خیال کرتی ہے کہ اس سے اس کو فائدہ ہوا۔ اس پر حضرت عبد اللہؓ نے کہا کہ
شیطان تم میں سے کسی کے پاس آتا ہے تو اس کے سر میں بھونک مارتا ہے پھر جب
وہ منتر پڑھا لیتی ہے تو رک جاتا ہے۔ اور اگر اس نے منتر نہیں پڑھایا تو اس کا گلا
پکڑ لیتا ہے۔ اگر وہ عورت بجائے اس کے پانی منگائے اور اس کو اپنے سر اور چہرے پر
چھڑک لے پھر بسم اللہ الرحمن الرحیم پڑھ کر قل هو الله احد قل اعوذ برب الفلق
اور قل اعوذ برب الناس کی سورتیں پڑھ لے تو ان شاء اللہ اس کو فائدہ ہوگا۔
غرض یہ چند فضائل اور فوائد ہیں جو معوذتین کے پڑھنے سے حاصل ہوتے ہیں اگر کوئی

ان کی براومت رکھے تو ان شارائندہ ہر آفت اور بلا سے محفوظ رہے۔

استعاذہ کا طریقہ | حضرت ابن عمر فرماتے ہیں :- اِذَا قَرَأْتَ قُلَّ اعُوْذِ بِرَبِّ الْفَلَقِ

فَقُلْ اعُوْذِ بِرَبِّ الْفَلَقِ ، وَاِذَا قَرَأْتَ قُلَّ اعُوْذِ بِرَبِّ النَّاسِ فَقُلْ اعُوْذِ بِرَبِّ النَّاسِ ۔ (ابن الانباری) (اللہ سبحانہ تعالیٰ کی پناہ حاصل کرنے کے لئے)

جب تم قل اعوذ برب الفلق پڑھنا چاہو تو یوں کہو :- اعوذ برب الفلق میں صبح کا سپیدہ پیدا کرنے والے کی پناہ ڈھونڈتا ہوں ۔ اور جب استعاذہ کی نیت

قل اعوذ برب الناس پڑھو تو یوں کہو :- اعوذ برب الناس میں تمام لوگوں کے پروردگار کی پناہ لیتا ہوں ۔ مطلب یہ کہ سورہ فلق اور سورہ ناس کی اگر تلاوت

مقصود ہو تو ان کو قُل سے شروع کرنا چاہئے۔ اس صورت میں تلاوت کا ثواب ملے گا مگر یہ استعاذہ نہ ہوگا۔ اور اگر استعاذہ مطلوب ہو تو ان دونوں سورتوں کو اعوذ سے

شروع کرنا چاہئے۔ اس موقع پر قُل نہ کہیں۔ اگر قُل کہیں تو معنی یہ ہوں گے :-

(اے نبی کریم!) آپ یوں کہئے کہ میں صبح کا سپیدہ پیدا کرنے والے کی پناہ ڈھونڈتا ہوں

آپ یہ کہئے کہ میں تمام لوگوں کے پروردگار کی پناہ طلب کرتا ہوں ۔ ظاہر ہے کہ

یہ تلاوت ہوگی۔ استعاذہ نہ ہوگا۔

معذرت کی ابتدا کلمہ قل سے ہونی کاراز | حضرت زبیر جُیش فرماتے ہیں :-

اتيت المدينة فلقيت أبا بن كعب فقلت يا ابا المنذر اني رأيت
 ابن مسعود لا يكتب المعوذتين في مصحفه فقال اما والذي بعث
 محمدا بالحق قد سألت رسول الله صلى الله عليه وسلم عنهما وما سألتني
 عنهما احد منذ سألته غيرك قال قيل لي قل فقلت فقولوا فنحن نقول
 كما قال رسول الله صلى الله عليه وسلم - (امام احمد - بخاري - نسائي - ابن ابي شيبة
 ابنه الانباري - ابن حبان - ابن مردويه) میں مدینہ منورہ حاضر ہوا حضرت ابی بن کعبؓ
 سے ملا اور بیان کیا کہ حضرت عبداللہ بن مسعودؓ المعوذتین کو اپنے مصحف شریف میں
 نہیں لکھتے ہیں۔ ابی بن کعب نے فرمایا: گاؤں پر اس ذات کی قسم جس نے نبوت
 فسرمایا حضرت محمد مصطفیٰ صلی اللہ علیہ وآلہ وسلم کو دین حق کے ساتھ۔ معوذتین کے
 باب میں حضور اقدس صلی اللہ علیہ وآلہ وسلم سے میں نے خود دریافت کیا۔ اور معوذتین
 کی نسبت تمہارے سوا آج تک کبھی کبھی دریافت نہیں کیا جب سے کہ اس بارے میں
 حضور انور صلی اللہ علیہ وآلہ وسلم نے میں نے سنا ہے۔ (میں نے عرض کیا تھا کہ
 اعوذ برب الفلق اور اعوذ برب الناس کے پہلے ارشاد باری ہوا ہے: قل -
 اس کا مطلب کیا ہے؟ کیا تعوذ کے موقع پر قل پڑھنا چاہئے یا اعوذ سے ہی استعاذہ
 کا آواز کرنا چاہئے؟ تو آپ نے ارشاد فرمایا مجھے حکم دیا گیا کہ قل یعنی کہو۔ میں نے

قل کہا۔ لہذا تم لوگ بھی (استعاذہ کے آغاز میں) قل کہا کرو۔ ابی بن کعب نے کہا کہ اس بنا پر ہم بھی قل سے استعاذہ کا آغاز کرتے ہیں۔ اس حدیث شریف کا خلاصہ یہ ہوا کہ اگر استعاذہ کی ابتدا کلمہ قل سے کی جائے تو تلاوت کا ثواب بھی ملیگا اور استعاذہ کا مقصد بھی حاصل ہوگا۔ واللہ اعلم۔

شان نزول | حضرت زید بن اسلم فرماتے ہیں:۔ سحر النبی صلی اللہ علیہ وسلم رجل من اليهود فاشتكى فأتاه جابريل فنزل عليه باطعوتين وقال ان رجلا من اليهود سحرك والسحر في بئر فلان فارسل علياً فجاء به فامرہ ان يحلل العقد ويقرا آية فجعل يقرأ ويحل حتى قام النبي صلی اللہ علیہ وسلم كأنما نشط من عقال۔ (عبد بن حمید) حضور نبی اکرم صلی اللہ علیہ وآلہ وسلم پر ایک یہودی نے جادو کیا جس سے حضور علیل ہو گئے۔ اتنے میں آپ کے پاس جبریل علیہ السلام آئے۔ اور معوذتین کی دروزں سورتیں اپنے ساتھ آنا لائے اور کہا کہ ایک یہودی نے آپ پر جادو کیا ہے اور جادو کی گڑت فلاں باؤلی کے اندر ہے۔ یسن کر آپ نے حضرت علی کرم اللہ وجہہ کو بھیجا۔ وہ اس گڑت کو نکال لائے (اس گڑت میں چند بال تھے جن میں گرہیں پڑی ہوئی تھیں) اس پر آپ نے حضرت علی کرم اللہ وجہہ سے فرمایا کہ ان گرہوں کو کھول دیں اور (ان سورتوں کی) ایک ایک

آیت کریمہ پڑھتے جائیں۔ چنانچہ وہ ایک ایک آیت پڑھتے اور ایک ایک گرہ کھولتے جاتے تھے۔ تا آنکہ حضور رسول اکرم صلی اللہ علیہ وآلہ وسلم اٹھ بیٹھے (اور ایسا معلوم ہونے لگا کہ) آپ ایک بندہ من میں بندھے ہوئے تھے اور یکا یک کھول دئے گئے۔

حضور اکرم پر یہود کے حضرت ام المؤمنین سیدتنا عائشہ صدیقہ رضی اللہ تعالیٰ عنہا کی حدیث میں اس سے زیادہ تفصیل اس طرح ہے : —

قالت کان لرسول اللہ صلی اللہ علیہ وسلم علام یھودی یخد مہ یقال لبید بن اعصم فلم تنزل بہ یھود حتی سحر النبی صلی اللہ علیہ وسلم وکان النبی صلی اللہ علیہ وسلم یذوب ولا یدری ما وجعہ فبینا رسول اللہ صلی اللہ علیہ وسلم ذات لیلة نائم اذا اتاہ ملک کان مجلس احدهما عند رأسہ والاخر عند رجلیہ فقال الذی عند رأسہ للذی عند رجلہ ما وجعہ قال مطبوع قال من طبہ قال لبید بن اعصم قال ہم طبہ قال بحشط ومشاطة وجعہ طلعة ذکرہ بذی اروان وہی تحت راعوفۃ البئر۔ حضرت ام المؤمنین فرماتی ہیں کہ حضور اقدس صلی اللہ علیہ وآلہ وسلم کے پاس ایک یہودی تھا جو آپ کی خدمت کیا کرتا جس کا نام لبید بن اعصم تھا۔ یہودیوں نے اس کو ورغلا تا شروع کیا یہاں تک کہ اس نے آپ پر سحر کر دیا۔ اب

حضور اقدس صلی اللہ علیہ وآلہ وسلم پکس کا اثر ہونے لگا اور آپ دن بدن گھٹنے لگے۔
 کیا شکایت ہے اس کا کچھ پتا نہیں چلتا تھا۔ ایک رات آپ آرام فرما رہے تھے
 خواب میں کیا دیکھتے ہیں کہ آپ کے ہاں دو فرشتے حاضر ہوئے ایک سرانے اور
 دوسرا آپ کی پائنتی بیٹھ گیا۔ سرانے والے نے پائنتی والے سے پوچھا کہ حضور کو کیا
 شکایت ہو گئی ہے؟ تو اس نے جواب دیا کہ جادو کیا گیا ہے۔ اس نے جادوگر کا
 نام دریافت کیا تو لبید بن عاصم کا نام بتایا۔ پھر پوچھا کہ کس چیز سے جادو کیا گیا
 ہے تو کہا انگلی اور اس میں اچھے ہوئے بال سے۔ نیز کھجور کے نزدیک کے پھول سے۔
 جو مقام ذی اروان میں ایک باؤلی کی تین تچم کے نیچے رکھا گیا ہے۔

معوذتین کے ذریعہ | فلما أصبح رسول الله صلى الله عليه وسلم غدا ومعه
 سحر کا دفعیہ | اصحابه الى البئر فنزل رجل فاستخرج جفت طلعة

من تحت الراعوفة فاذا فيها مشط رسول الله صلى الله عليه وسلم ومن
 مشاطة رأسه واذا تمثال من شمع تمثال رسول الله صلى الله عليه وسلم
 واذا فيها امر مغرورة واذا وترفيه احدى عشرة عقدة فاتاه جئيل
 بالملحوظتين فقال يا حميل قل اعوذ برب الفلق وحل عقدة من شرماء خلق
 وحل عقدة حتى فرغ منها وحل العقد كلها وجعل لا يانزع ابرة الا يجد

لہا لما شمر محمد بعد ذلک سراحۃ فقیل یا رسول اللہ لو قتلت الیہودی
فقال قد عافانی اللہ وما وراۃ من عذاب اللہ اشد فاخرجہ ۔

(ابن مردیہ بیہقی) جب حضور اقدس صلی اللہ علیہ وآلہ وسلم صبح بیدار ہوئے تو اپنے

چند اصحاب کے ساتھ اس باؤلی کی طرف تشریف لے گئے۔ ایک صاحب اس میں اتر کر

پتھر کے نیچے سے وہ گڑت نکال لائے۔ اس میں حضور اقدس صلی اللہ علیہ وآلہ وسلم

کی کنگھی اور اس میں سرِ قدس سے نکلے ہوئے چند موئے مبارک تھے۔ نیز اس میں موم سے

بنایا ہوا ایک پتلا تھا جو آپ کی وضع پر بنایا گیا۔ اس میں چند سوئیاں چھوٹی ہوی تھیں

اور موئے مبارک ہیں (۱۱) گرھیں ڈالی گئی تھیں۔ اتنے میں حضرت جبریل علیہ السلام

مخوف تین لے کر حاضر ہوئے اور عرض کیا: اے محمد! (صلی اللہ علیہ وآلہ وسلم) قل اعوذ

برب الفلق۔ کہئے میں پناہ ڈھونڈتا ہوں رب فلق کی " اور ایک گرہ کھول

دیجئے۔ من شرمہا خلق شرارت سے ان تمام چیزوں کی جن کو اس نے پیدا کی ہیں

اور ایک گرہ کھول دیجئے۔ (اسی طرح سو ذہن کی جو (۱۱) آیتیں ہیں ان میں سے

ایک ایک آیت کریمہ پڑھتے جائیے تو ایک ایک گرہ کھلے جائے گی) چنانچہ آپ نے

یہ دونوں سورتیں پڑھ لیں اور تمام گرہیں کھل گئیں اور (اس پتھر سے) ایک ایک

سوئی نکالی جاتی تو نکالتے وقت تو آپ کو کچھ تکلیف محسوس ہوتی مگر نکالنے کے بعد

آپ کو بڑی راحت ملتی۔ (جب وہ تمام سوئیاں نکل گئیں تو) آپ سے عرض کیا گیا اگر آپ اس یہودی کے قتل کا فرمان صادر فرماتے تو مناسب ہوتا) حضور اکرم صلی اللہ علیہ وآلہ وسلم نے ارشاد فرمایا کہ اب تو اللہ سبحانہ تعالیٰ نے مجھے عافیت مرحمت فرمائی ہے۔ (اس کو قتل کرنے کی کیا ضرورت ہے) اس کے لئے اللہ سبحانہ نے جو عذاب (آخرت میں) اٹھا رکھا ہے وہ سخت تر ہے۔ پھر آپ نے اس یہودی کو اپنے پاس سے نکال دیا۔

احادیث بالا سے معلوم ہوا کہ معوذتین (دو نوں سورتیں) ایک ساتھ نازل ہوئیں اور دو نوں کا شان نزول بھی ایک ہے۔ اور دو نوں کا مضمون بھی یکساں ہے یعنی اللہ سبحانہ تعالیٰ کی پناہ ڈھونڈنے کا موثر ذریعہ ہے۔ اسی وجہ سے حضور اکرم صلی اللہ علیہ وآلہ وسلم ان کو ملا کر پڑھا کرتے تھے جیسا کہ اوپر گرچکا کہ بحالت سفر نماز فجر میں آپ نے فرض کی دو نوں رکعتوں میں یہی سورتیں تلاوت فرمائیں۔ نیز بحالت مرض ان کو پڑھ کر اپنے آپ پر دم فرماتے اور جہاں تکستہ لمبا تو پہنچتے اپنے جسد اطہر پر مسح فرماتے رات آرام فرماتے ہوئے بھی ہمیشہ عمل مبارک یہی کرتا تھا۔ بعض اوقات قل ھو اللہ شریف کی بھی ان کے ساتھ تلاوت فرماتے تھے۔ چنانچہ حضرت ابو ضمیرؓ اپنے باپ سے اور وہ اپنے والد سے روایت کرتے ہیں: اِنَّ النَّبِيَّ صَلَّى اللّٰهُ عَلَيْهِ وَسَلَّمَ

كان يقرأ في الركعة الثانية التي يوتر بها قل هو الله احد والمعوذتين
 (محمد بن نصر) حضور نبی اکرم صلی اللہ علیہ وآلہ وسلم نماز وتر کا ایک شفعہ ادا فرمانے کے
 بعد اور ایک رکعت جو باقی رہتی اس میں سورہ اخلاص اور معوذتین (یعنی تینوں
 سورتیں) ایک ہی آخری رکعت میں تلاوت فرماتے: "استعاذہ کے موقع پر دوسروں
 کو بھی یہی ارشاد ہوتا کہ معوذتین کو ملا کر پڑھا کریں۔ اسی طرح نمازوں میں بھی ایک
 رکعت میں قل اعوذ برب الفلق اور دوسری رکعت میں قل اعوذ برب الناس
 پڑھتے رہیں۔ اس سے ظاہر ہے کہ ان دونوں میں بلکہ سورہ اخلاص کو ملا کر ان تینوں
 سورتوں میں کسی مناسبت اور ربط ہے؟۔

انبیاء پر سحر کے موثر ہونے | بعض علمائے کرام نے انبیاء کرام علی نبینا وعلیہم السلام
 یا نہ ہونے کی بحث | والسلام پر سحر (جادو) کے موثر ہونے یا نہ ہونے میں

طویل بحث کی ہے اور طرفین کی جانب سے دلائل و براہین پیش کئے گئے ہیں جن کی
 تفصیل کی یہاں گنجائش نہیں۔ مختصر طور پر اس قدر عرض ہے کہ انبیاء علیہم السلام کی
 دو حیثیتیں ہیں۔ ایک بشریت اور دوسری نبوت و رسالت۔ بشریت کی حد تک
 انبیاء علیہم السلام پر سحر، امراض، سہو و نسیاں عارض ہو سکتے ہیں۔ چنانچہ احادیث صحیحہ
 سے ثابت ہے کہ خود حضور اقدس صلی اللہ علیہ وآلہ وسلم پر بیماریاں آتی رہی ہیں اور

دوا و دعا وغیرہ کے ذریعہ آپ بھی علاج معالجہ فرماتے تھے۔ اسی طرح بہ تقاضائے بشریت
 آپ پر سہو و نسیان بھی طاری ہوتا تھا۔ چنانچہ نمازوں کی ادائیگی کے سلسلہ میں آپ سے
 سہو ہوا اور آپ نے سجدہ سہو ادا فرمایا۔ کتب احادیث شریفہ اور کتب فقہ میں سجدہ سہو کا
 ایک مستقل باب عام طور پر پایا جاتا ہے۔ جملہ ائمہ مجتہدین بشمول ائمہ اربعہ رحمہم اللہ
 علیہم اجماع کا اس پر اتفاق ہے۔ اس شداد مرض کی صورت میں بعض دفعہ غشی اور
 بے ہوشی بھی طاری ہوتی رہی ہے۔ یہاں بطور خاص یہ نکتہ یاد رکھنا چاہئے کہ یہ تمام
 عوارض بتقاضائے بشریت انبیاء علیہم السلام کو بھی لاحق ہو سکتے ہیں۔ لیکن تبلیغ احکام
 اور خداوند تعالیٰ شانہ کا پیام جو عباد اللہ کو پہنچانا ہے اس کا تعلق منصب نبوت و
 رسالت سے ہے۔ اس فریضہ سترگ کی اولیائی میں کسی قسم کی کوتاہی (خواہ وہ بھول چوک
 سے ہو یا سہو و نسیان سے) بیماری کی شدت کے باعث ہو یا اور کسی وجہ سے۔ ہرگز ہرگز
 نہیں ہو سکتی۔ اسی طرح حضرات انبیاء علیہم السلام پر سحر کا موثر ہونا یا نہ ہونا بھی سمجھ لیا جائے
 امور دنیوی جن کا تعلق بشریت سے ہے سحر بھی سہو و نسیان و غشی اور بے ہوشی کی طرح
 ان بزرگوں پر بھی موثر ہو سکتا ہے۔ اور امور دینی جن کا تعلق نبوت و رسالت سے ہے
 ان کے پہنچانے میں نہ کسی قسم کا معمولی سے معمولی سہو و نسیان ہو سکتا ہے اور نہ کبھی غشی
 و بے ہوشی حائل ہو سکتی ہے اور کسی کا جادو خواہ کتنا ہی شدید و اشد ہو اپنا کوئی اثر

ادنیٰ سے ادنیٰ ابھی انبیاء علیہم السلام پر نہیں دکھا سکتا جب تمام انبیاء علیہم السلام پر تبلیغ سے متعلق ان عوارض کی کوئی تاثیر نہیں تو حضور سید المرسلین خاتم النبیین صلی اللہ علیہ وآلہ وسلم اور اہل بیتہ الفداء کی ذات اقدس پر ان کی تاثیر امر محال ہے۔ بس یہی قول قول فیصل ہے اور اس قول کے مد نظر جملہ مباحث کا خاتمہ ہو جاتا ہے۔ واللہ اعلم بالصواب۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے۔

قُلْ اَعُوْذُ بِرَبِّ الْفَلَقِ ۝ مِنْ شَرِّ مَا خَلَقَ ۝ وَمِنْ شَرِّ

113-1

غَاسِقٍ اِذَا وَقَبَ ۝ وَمِنْ شَرِّ النَّفَّاثَاتِ فِي الْعُقَدِ ۝ وَمِنْ شَرِّ

113-2

حَاسِدٍ اِذَا حَسَدَ ۝ (اے نبی کریم!) آپ فرمائیے میں پناہ لیتا ہوں صبح

113-3

لانے والے کی شر سے ان (تمام) چیزوں کے جو اس نے بنائی ہیں اور شر سے اندھیری

113-4

کے جب چھا جائے اور شر سے پھونک مارنے والیوں کی گروہوں میں اور شر سے

113-5

حد کرنے والے کے جب (حد کے مارے) چلے۔

قل اَعُوْذُ بِرَبِّ الْفَلَقِ | لغت میں فلق کے معنی شق کرنے اور کسی چیز کو کسی سے چیز کی تقسیم کرنے کے ہیں۔ راغب صیہانی لکھتے ہیں:۔ الفلق

شقّ الشیخ وایانہ بعضہ عن بعض یقال فلقته فانفلق قال

فالق الاصباح ان الله فالق الحب والنوى فانفلق فكان كل شرق
 كالطود العظيم (مفردات) کسی چیز کے شق کرنے اور ایک ہی چیز کے دو حصے کر کے ایک
 دوسرے کو جدا کرنے کو فلق کہتے ہیں۔ محاورہ عرب ہے فلقته فانفلق۔ لکو چیر دیا
 اور ایک سے دوسرے حصہ کو جدا کر دیا تو وہ شق اور جدا ہو گیا۔ ارشاد باری ہے :-
 فالق الاصباح۔ یعنی اللہ سبحانہ (رات کی سیاہ چادر کو) چیر کر صبح نکالتا ہے۔
 یہ بھی ارشاد ہے :- ان الله فالق الحب والنوى۔ اللہ سبحانہ تعالیٰ دانے اور
 گٹھلی کو چیر کر اس سے درخت اور پودے نکالتا ہے۔ یہ بھی ارشاد ہے :- فانفلق
 فكان كل فرق كالطود العظيم۔ (حکم الہی سے موسیٰ علیہ السلام نے دریائے نیل میں
 منب (گائی) تو وہ پھٹ گیا اور ہر ایک شق ایک بڑے پہاڑ کی طرح ہو گیا۔ اس اعتبار
 سے قل اعوذ برب الفلق کے معنی علامہ راغب یہ لکھتے ہیں :- وقول قل اعوذ
 برب الفلق ای الصبح۔ یہاں فلق کے معنی ”صبح“ کے ہیں۔ حضرت ابن عباسؓ
 جابر بن عبد اللہؓ، حبابہ قتادہؓ، ابن جبر، قرطبیؓ اور ابن زید وغیرہم نے بھی یہی معنی
 بیان فرمائے ہیں۔ اور ہم نے بھی اسی کو اختیار کیا ہے۔

فلق کی تفسیر | چنانچہ حضرت ابن عباسؓ نے فلق کی تفسیر فرمایا :-
 الفلق الصبح۔ (ابن جریر) فلق کے معنی صبح کے ہیں۔ دوسری روایت یوں ہے کہ

نافع بن ازرق نے حضرت ابن عباسؓ سے قل اعوذ برب الفلق کی تفسیر دریافت کی انہوں نے فرمایا: قل اعوذ برب الصبح اذا انفلق عن ظلمة الليل۔ (طس)
 آپ یوں فرمائیے کہ میں صبح لانے والے رب کی پناہ لیتا ہوں۔ جبکہ وہ رات کی تاریکی کو شق کر کے نمودار ہو۔“ نافع نے دریافت کیا۔ کیا اس معنی کو عرب (جو اہل سانہیں) وہ بھی مانتے ہیں تو فرمایا۔ ہاں۔ چنانچہ ان کی تشفی کے لئے آپ نے مشہور شاعر زہیر بن ابی سلمیٰ کا یہ شعر ثبوت میں پیش کیا۔ ۷

الفارج المہتم مسد ولا عسا کما یفتح عثم الظلمة الفلق

فکر کو دور کرنے والا ہے جس کے شکر (ملائے گا) کرام وغیرہ ہر طرف پھیلا ہوئے

ہیں (یعنی اللہ سبحانہ تعالیٰ)۔ جیسا کہ صبح تاریکی کے غم کو دور کرتی ہے۔

فلق کے مرادوی معنی | فلق کے معنی صبح، ارشاد باری تعالیٰ فلق الاصبح سے

ماخوذ ہیں کہ اللہ سبحانہ تعالیٰ رات کی تاریکی کو صبح اور روز روشن سے دور فرماتا ہے۔

رات کی تاریکی میں چوڑ چوری کرتے اور شریر لوگ اپنی شرارت سے کام لیتے ہیں۔

بیماریاں بھی عموماً رات میں پیدا ہوتی اور ترقی کرتی ہیں۔ سادھی انسان اپنے سادہ

منصوبوں کو پورا کرنے کے لئے رات کا انتظار کرتے اور اس کی تاریکی کو غیبت جانتے

ہیں۔ لبید بن عمصم یہودی نے بھی ساحرانہ افعال تاریکی شب ہی میں کئے تھے۔

جن اور شیاطین، درندے گزندے بھی عموماً رات ہی میں باہر آتے ہیں اس لئے ارشاد ہو رہا ہے کہ بدخصلت لوگ تار کی شب کو غنیمت جان کر لوگوں کی نظروں سے چھپ کر جو جوشہ ارتیں کرنا چاہیں وہ رب کچھ کر گزریں۔ لیکن صبح لانے والے رب سے انکی کوئی حرکت چھپ نہیں سکتی۔ صبح ہونے کی دیر ہے کہ ان کی ساری کی کرائی اپنی جگہ رہ جائے گی۔ رب الفلق کی پناہ میں آجاؤ تو ساری کلفتیں دور ہو جائیں گی۔ فلق کی یہ تفسیر لغت کے اعتبار سے ہوئی۔

فلق کی تفسیر احادیث شریفہ | اس مبارک رسالت کے لحاظ سے فلق کی تفسیر یہیں کی روشنی میں : محدود نہیں بلکہ روایات ذیل بھی پیش نظر رہیں :-

حضرت عمرو بن عبسہ فرماتے ہیں :- صلی بنارسول اللہ صلی اللہ علیہ وسلم وقوا قل اعوذ برب الفلق فقال یا ابن عبسہ اتدري ما الفلق قلت اللہ ورسوله اعلم قال بئرفی جہنم اذا سعت جہنم فمئلہ تسعروا تھا لتأذی بہ کمایتاؤذی بنوا آدم من جہنم۔ (ابن مردودہ) حضور رسول اکرم صلی اللہ علیہ وآلہ وسلم نے میں نماز پڑھائی اور اس میں سورہ فلق کی تلاوت فرمائی گئی۔ (نماز) فارغ ہوئے تو آپ نے ارشاد فرمایا۔ ابن عبسہ! تمہیں کچھ معلوم ہے کہ فلق کیا چیز ہے؟ میں نے عرض کیا۔ اللہ اور اس کے رسول ہی بہتر جانتے ہیں۔ فرمایا۔ جہنم میں اس نام کا

ایک کنواں ہے۔ جس وقت دوزخ سلگائی جائے گی تو اس کی ابتدا یہیں سے ہوگی۔ (یہ اتنی تیز ہوگی کہ) بنی آدم کو جس طرح دوزخ سے ایذا پہنچتی ہوگی اس کو نہیں سے دوزخ کو بھی اتنی ہی ایذا پہنچتی ہوگی۔ حضرت عقبہ بن عامر سے مروی ہے: قال لی رسول اللہ صلی اللہ علیہ وسلم اقرأ قل اعوذ برب الفلق هل تدري ما الفلق باب في النار اذا فتح سعرت جهنم۔ (ابن مردويه) حضور انور صلی اللہ علیہ وآلہ وسلم نے مجھ سے سورہ فلق سنانے کی فرمائش فرمائی (میں نے پڑھ سنایا۔ ارشاد ہوا) کچھ جانتے ہو کہ فلق سے کیا مراد ہے؟ (میں نے عرض کیا کہ خدا اور اس کے پیارے رسول ہی بہتر جانتے ہیں) ارشاد فرمایا کہ فلق (دوزخ کا ایک دروازہ ہے جب وہ کھولا جائے گا تو دوزخ سلگائی جائے گی) حضرت عبداللہ بن عمرؓ فرماتے ہیں: سألت رسول اللہ صلی اللہ علیہ وسلم عن قول اللہ قل اعوذ برب الفلق قال هو سبعين في جهنم يحبس فيه الجبارون والملكوتون وان جهنم لتعوذ بالله صند۔ (ابن مردويه ديلي) حضور اقدس صلی اللہ علیہ وآلہ وسلم سے میں نے ارشاد باری تعالیٰ قل اعوذ برب الفلق کی تفسیر دریافت کی تو ارشاد مبارک ہوا کہ دوزخ میں ایک قید خانہ ہے جس میں جباروں اور متکبروں کو قید رکھا جائے گا۔ (وہ ایسی بری جگہ ہے کہ) دوزخ بھی اس سے اللہ سبحانہ کی پناہ مانگتی ہوگی۔ حضرت ابوہریرہؓ فلق کی

تفسیر میں حضور اکرم صلی اللہ علیہ وآلہ وسلم سے روایت کرتے ہیں کہ آپ نے ارشاد فرمایا:۔ جب فی جہنم مغلطی۔ (ابن جریر) دوزخ میں ایک تاریک کنواں ہے جس کا دبانہ اوپر سے ڈھنکا ہوا ہے۔ حضرت زید بن علی اپنے آباؤے کرام علی نبینا وعلیہم السلام سے روایت کرتے ہیں:۔ الفلق جب فی قعر جہنم علیہ غطاء فاذا کشف عندہ خرجت منه ناس تصیح منہ جہنم من شدۃ حر ما یخرج منہ۔ (ابن ابی حاتم) فلق ایک تاریک کنواں ہے دوزخ کی تہ میں جس پر ٹھکن لگا ہوا ہے۔ جب اس کو کھولا جائے گا تو اس میں سے آگ نکلے گی جس کی گرمی کی شدت کے باعث دوزخ بھی جیجی چلائی رہے گی۔ الغرض فلق کے بارے میں یہ چند روایات ہیں جن میں باہم کمی قسم کا تضاد نہیں ہے۔ کثیر روایات میں فلق کو دوزخ کا ایک کنواں بتلایا گیا ہے جس کے دانے کو دروازے یا ڈھکن سے بند رکھا گیا ہے تاکہ اس کی مصرت دور دور تک پھیلنے نہ پائے نیز یہ کہ وہاں سے کوئی دوزخی نکلنے نہ پائے۔ اور تاکہ اس کی شدت وقتاً فوقتاً ترقی ہی کرتی رہے۔ کبھی ماند نہ پڑے۔ نئے دوزخیوں کو اس میں ڈالنے کے لئے جب وہاں لایا جائے گا تو اس کا دبانہ کھول دیا جائے گا اس وقت اس کی گرمی کی شدت سے دوزخ بھی شور مچاتی رہے گی۔ جب دوزخی اس میں ڈال دیے جائیں گے تو اس کا دبانہ بند کر دیا جائے گا۔

من شتر ما خلق | من شتر ما خلق - شتر سے ان تمام چیزوں کے جن کو اس نے

پیدا کیا ہے ؟ یعنی حق سبحانہ تعالیٰ نے جن جن چیزوں کو پیدا کیا

کی تفسیر

ہے ان میں جو جو شتر اتریں پنہاں ہیں ان سب سے دیت فلق کی پناہ ڈھونڈتا ہوں۔

اس سے ثابت ہوا کہ اللہ سبحانہ تمام کائنات کا خالق ہے وری خدائے واحد خالق خیر

ہے اور وری خالق شر بھی ہے۔ بعض فرقے جو نفوذِ بالہ و خالقوں کے قائل ہیں خالق خیر کو

یزداں اور خالق شر کو اہرن کہتے ہیں وہ خیالِ باطل اور غلط ہے۔ حقیقت حال یہ ہے

کہ خالق کائنات وہی ذات جامع صفات وعدہ لا شریک لہ ہے۔ نفع ہو یا ضرر

مرض ہو یا صحت، تکلیف ہو یا آرام، عزت ہو یا ذلت، فقر ہو یا غنی، فتح ہو یا شکست

موت ہو یا حیات، سب اسی ایک ذات واجب الوجود کے قبضہ قدرت میں ہے۔

لہذا کسی مخلوق کی طرف سے خواہ وہ انسان ہو یا جن و شیطان، درند ہو یا گزند جاندار

ہو یا بے جان، کوئی تکلیف پہنچے تو یہی سمجھنا چاہئے کہ وہ منجانب اللہ ہے۔ اسی کی

مشیت کا اقتضا ہے۔ اسی طرح کسی خیر کی صورت ہو تو اس کو بھی منجانب اللہ ہی

سمجھنا چاہئے۔ حضرت سعدی فرماتے ہیں :

گرگزندت رسد ز خلق مرنج کہ نہ راحت رسد ز خلق نہ رنج

گرچہ تیر از کماں ہی گزرد از کماں دار بسند اہل خرد

غاسق اذا وقب | وَمِنْ شَرِّ غَاسِقٍ اِذَا وَقَبَ ۔ اور شر سے اندھیری کے
کی تفسیر جب چھا جائے۔ یعنی جب روز روشن چلا جائے اور تاریک

رات آجائے تو اس تاریکی میں جو جو اندیشے پیدا ہوتے ہیں ان کے شر سے محفوظ رہنے
کی بھی یہی تدبیر ہے کہ رب الفلق کی پناہ ڈھونڈی جائے کہ وہی اس کے دفعیہ پر قادر ہے۔
غسق کے معنی از روئے لغت تاریکی اور اندھیری کے ہیں۔ ارشاد باری ہے :-

اقم الصلوة لعلك الشمس الى غسق الليل ۔ نماز قائم کرو غروب آفتاب کے
رات کی تاریکی آنے تک ۔ نماز مغرب اور عشا کی طرف ایسا فرمایا جا رہا ہے ۔ اور

غاسق کے معنی تاریک کے ہیں یعنی تاریکی لانے والا۔ وَقَب کے معنی ہیں ”پنہاں
شدن“ (چھپ جانا) محاورہ عرب ہے :- وَقَب الظلام فرود آمد تاریکی

(اندھیرا چھا گیا) افزو شدن، آفتاب، وضوف گرفتن ماہ ۔ منہ قولہ تعالیٰ
ومن شر غاسق اذا وقب ۔ (منہی الادب) آفتاب غروب ہونا اور چاند کو گھٹن

لگ جانا ۔ ومن شر غاسق اذا وقب سے یہی مراد ہے :- ام المؤمنین سیدتنا
عائشہ صدیقہ رضی اللہ تعالیٰ عنہا فرماتی ہیں :- فطر رسول اللہ صلی اللہ

علیہ وسلم یوما الى القمر طالع فقال یا عائشہ استعینی باللہ
من شر هذا فان هذا الغاسق اذا وقب ۔ (امام احمد، ترمذی، ابن جریر)

ابن المنذر ابوالشیخ، حاکم بروایت صحیحہ، ابن مردویہ (حضور اقدس صلی اللہ علیہ وآلہ وسلم نے ایک دن چاند نکالنے کے بعد اس کو ملاحظہ فرمایا۔ پھر مجھ سے خطاب کر کے ارشاد ہوا:۔
 عائشہ! اس کے شر سے اللہ کی پناہ مانگو۔ کیونکہ یہ بھی غاسق ہے جبکہ وہ غروب ہو جائے یا اس کو گہن لگ جائے، حضرت ابوہریرہ فرماتے ہیں کہ حضور اقدس صلی اللہ علیہ وآلہ وسلم نے ومن شر غاسق اذا وقب کی تفسیر میں ارشاد فرمایا:۔
 الجحیم هو الغاسق وهو الشر یا۔ (ابن جریر ابوالشیخ، ابن مردویہ) ستاوہی غاسق ہے یعنی ثریا، اس کی توضیح حضرت ابن زید کی اس حدیث سے ہوتی ہے:۔
 كانت العرب تقول الغاسق سقوط الثريا وكانت الاسقام والطوا^{عین}
 تکثر عند وقوعها وترتفع عند طلوعها۔ (ابن جریر ابوالشیخ) عرب کہہ کرتے تھے کہ غاسق سے ثریا کا غروب ہوتا مراد ہے۔ امراض وبائیہ اور طاعون کی کثرت اسی زمانہ میں ہوتی ہے جبکہ ثریا طلوع نہ ہو۔ اور جہاں وہ طلوع ہوا تو طاعون اور امراض دفع ہو جاتے ہیں، بعض روایات میں غاسق سے غروب آفتاب رات کی آمد تاریکی شب وغیرہ بھی مراد لی گئی ہے۔ یہ تمام معانی قریب قریب ہیں باہم تضاد نہیں۔

نفاثات فی العقد کی تفسیر | وَمِنْ شَرِّ النَّفَاثَاتِ فِي الْعَقَدِ۔ اور

(پناہ مانگتا ہوں میں) پھونکنے والیوں کے شر سے جو گروہوں میں (پھونکتی ہیں) یعنی ساحرات (جادو ٹوٹا کرنے والی عورتیں) کسی دھماکے یا ڈوری پر یا کسی کے بال کے کلمات جہیشہ پڑھ پڑھ کر پھونکتی اور اس پر گرہ لگاتی جاتی ہیں تو ان کے اس شر سے بھی خدا کی پناہ مانگتا ہوں۔ چنانچہ کہا جاتا ہے کہ لبید بن عامر یہودی کی تین بیٹیاں عقیب لبید نے انھیں کے ذریعہ سے یہ جادو کرایا تھا۔ گو اس وقت وہ عورتیں باقی نہیں رہیں لیکن یہ عملیات اب بھی جاری ہیں اور ایسے اعمال جہیشہ کرنے والوں کی (خواہ وہ مرد ہوں یا عورتیں) دنیا میں کمی نہیں۔ دنیا کے ہر مقام میں اور ہر زمانے میں مل سکتے ہیں۔ لہذا ان کے شر سے محفوظ رہنے کی آسان تدبیر یہی ہے کہ جس طرح مسلمان حرام میں اللہ سبحانہ کی طرف رجوع رہتا ہے۔ ان کے شر سے محفوظ رہیں۔ رہنے کے لئے بھی رجوع الی اللہ کرے اور اسی کی پناہ ڈھونڈے۔ استعاذہ کی دعائیں احادیث شریفہ میں اور بھی وارد ہوئی ہیں ان کے ذریعہ بھی استعاذہ کیا جاسکتا ہے مگر قرآن کریم کی یہ آخری دو سورتیں استعاذہ کے لئے سب سے بہتر ہیں۔ احادیث شریفہ میں جو دعائیں استعاذہ سے متعلق ہیں ان میں سے چند حسب ذیل ہیں :-

استعاذہ برائے دفع مرض | حضرت ابو ہریرہ فرماتے ہیں :- ان النبی صلی اللہ علیہ وسلم جاءه یعوده فقال الا ابرقیک برقیۃ رقاۃ یمہاجبریل

قلت یٰٰی بانی انت و اتمی قال بسم الله ارقیک و الله یشفیك من کل
 داء فیک من شر النفاثات فی العقد و من شر حاسد اذا حسد
 فرقی بها ثلاث مرّات - (حاکم) ابن مردویه (حضور اکرم صلی اللہ علیہ وآلہ وسلم
 حضرت ابو ہریرہ کی عیادت کے لئے تشریف لائے تو ان سے مخاطب ہو کر فرمایا کیا
 میں تم پر وہ دعا نہ پڑھوں جو جبرئیل (علیہ السلام) نے مجھ پر پڑھا تھا۔ (ابو ہریرہ کا بیان
 ہے) میں نے عرض کیا کیوں نہیں ضرور پڑھے۔ میرے ماں باپ آپ پر فدا ہوں۔
 فرمایا: - بسم الله ارقیک و الله یشفیك من کل داء فیک من شر
 النفاثات فی العقد و من شر حاسد اذا حسد۔ اس دعا کو آپ نے
 تین بار دہرایا۔

استعاذہ برائے ازالہ وروسر | حضرت ابن عمر فرماتے ہیں: ان النبی صلی اللہ
 علیہ وسلم وجد وجعا فی رأسه فابطأ علی اصحابه ثم خرج الیہم نقال
 له عمر ما الذی بطأ بک عتّا فقال وجع وجدته فی رأسی فھبط علی
 جبرئیل فوضع یدہ علی رأسی ثم قال بسم الله ارقیک من کل
 شیء یؤذیک و من کل شرّ معلن اروسرّ و من شر الجنّ و الانس
 و من شر النفاثات فی العقد و من شر حاسد اذا حسد قال فبرئت

(ابن مردودہ) حضور اکرم صلی اللہ علیہ وآلہ وسلم نے ایک دقیقہ در دس محسوس فرمایا اسلئے مجلس اصحاب کرام میں رونق افروز ہونے میں کچھ دیر ہو گئی (شمع رسالت کے پروانے بے چین ہو گئے۔ جرات کر کے) حضرت عمرؓ نے عرض کیا آج برآمدی میں تاخیر کا کیا باعث تھا؟ ارشاد ہوا کہ میں در دس ہو گیا تھا۔ جبریلؑ آئے اور ہمارے سر پر جبرئیلؑ نے ہاتھ رکھا اور یہ دعا پڑھی: بِسْمِ اللّٰهِ اَرْقِیْکَ مِنْ کُلِّ شَیْءٍ یُّوْذِیْکَ وَمِنْ کُلِّ شَیْءٍ یُّوْذِیْکَ وَمِنْ کُلِّ شَرٍّ مُّعْلَنٍ اَوْ مُسْتَرٍ وَمِنْ شَرِّ الْجِنِّ وَالْاِنْسِ وَمِنْ شَرِّ الْاَنْفَاثَاتِ فِی الْعَقَدِ وَمِنْ شَرِّ حَاسِدٍ اِذَا حَسَدَ۔ چنانچہ ہم اس کے ساتھ ہجا اچھے ہو گئے۔ اور در دس جاتا رہا۔ فقیر عرض کرتا ہے کہ اس دھیر ہو گیا بھی اللہ خیر و برکات سے استفادہ کر سکتی ہے۔

شر حاسد کی تفسیر | وَمِنْ شَرِّ حَاسِدٍ اِذَا حَسَدَ۔ اور (میں پناہ مانگتا ہوں رب فلاح کی) شر سے جلنے والے کے جب وہ چلے کرے۔ مطلب یہ کہ

عہ اللہ کے نام سے میں تیرے لئے دعا کرتا ہوں کہ ہر چیز سے جو تجھے ایذا پہنچاتی ہے (تجھے پناہ) اور شر سے ہر چیز کے جو علانیہ ہو یا چھپی ہوئی اور شر سے جن وانس کے، اور شر سے گرجوں میں پھونکنے والوں کے اور شر سے حاسد کے جب وہ حد کرے۔

دنیا میں بعض ایسے بھی ہیں جن کو دوسروں کی خوش حالی، خوش نصیبی، ترقی، نیکی اور بھلائی، ان کا کمال اور ہنر پسند نہیں آتا۔ ان کی ایک ایک خوبی دیکھتے اور اس پر جلتے رہتے ہیں۔ چاہئے تو یہ تھا کہ دوسروں کی نیکی اور بھلائی، ان کا کمال و ہنر خود بھی پیدا کرنے کی کوشش کرتے، اور ان کی جیسی خوش حالی، خوش قسمتی یا ترقی خود کو بھی نصیب ہونے کے لئے اللہ سبحانہ سے دعا کرتے۔ بجائے اس کے دوسروں کی نعمتوں کا زوال چاہنا اور ان کی اچھی صفتوں پر جلتے رہنا، اس کو ”حد“ کہتے ہیں۔ اور حد نہایت ہی مذموم صفت ہے۔

حضرت حسن بصریؒ و من شرّ حاسد اذا حسد کی تفسیر میں فرماتے ہیں:-

هو اول ذنب كان في السماء۔ (ابن عدیؒ، بیہقی) یہ پہلا گناہ ہے جو آسمان (عالم بالا) میں صادر ہوا۔ یعنی جب حضرت آدم علیہ السلام کی تخلیق ہوئی اور فرشتوں کو حکم ہوا کہ آدم کو سجدہ کریں تو آدمؑ کی اس خوش بختی پر ابلیس لعین کو حسد ہوا۔ تمام فرشتوں نے سجدہ کیا مگر ابلیس نے اس سے انکار کیا۔ اور باعث انکار اس کا حسد ہی تھا۔ جب اس سے جواب لیا گیا تو ازراہ تکبر و عناد کہا۔

انا خير من خلقك من نار و خلقتك من طين۔ بارالہا! آپ نے مجھ کو آگ سے پیدا کیا ہے اور ان کو مٹی سے۔ لہذا میں ان سے بہتر ہوں۔

یہ اس کا دوسرا گناہ تھا۔ اس پر وہ ہمیشہ کے لئے مردود اور ملعون ٹھہرا۔
 حد ایسی بری بلا ہے کہ اس کے شر سے بھی پناہ مانگنی چاہئے۔ حضرت جن بصری
 نے ومن شر حاسد اذا حسد کی تفسیریں یہ بھی فرمائی: یعنی الیہود
 حسدۃ الاسلام۔ (ابن ابی حاتم) یہاں حاسد سے یہود مراد ہیں۔
 یہ لوگ اسلام ہی سے حسد کرتے ہیں۔ یہود کی اسلام دشمنی ظاہر ہے۔

حسد کی مذمت | حضرت ابن عباسؓ فرماتے ہیں: — ومن شر حاسد

اذا حسد قال نفس ابن آدم حینہ۔ (ابن المنذر) ارشاد باری تعالیٰ

ومن شر حاسد اذا حسد میں حاسد سے مراد ابن آدم کا نفس (امارہ)

اور اس کی نظر بد ہے۔ " حضرت قتادہ نے فرمایا: — من شر عینہ و نفسہ

(ابن جریر ابن المنذر) حاسد کی نظر بد بلکہ اس کی ذات سے خدا کی پناہ۔ " حضرت

ابو ہریرہؓ کا بیان ہے کہ حضور رسول اقدس صلی اللہ علیہ وآلہ وسلم نے فرمایا: —

ایاکم والحسد فان الحسد یأکل الحسنات کما تأکل النار الحطب۔

(ابن مردویہ) حسد سے بچتے رہو کیونکہ حسد نیکیوں کو کھا جاتا ہے جیسا کہ آگ جلانے کی

لکڑیوں کو کھا جاتی ہے۔ " حضرت انسؓ نے فرمایا کہ حضور انور صلی اللہ علیہ وآلہ وسلم کا

ارشاد مبارک ہے: — الصلاة وتوروا الصيام جنة والصدقة تطفي

الخطیئة کما یطفئ الماء النار والحسد یأکل الحسنات کما تأکل النار

الحطب۔ (بیہقی) نماز، نور اور روشنی ہے اور روزہ بچاؤ کا ذریعہ اور صدقہ اعمال

ہے اور صدقہ (زکوٰۃ وغیرات) گناہ کی آگ کو بجھا دیتی ہے جیسے پانی آگ کو بجھا

دیتا ہے اور حسد نیکیوں کا خاتمہ کر دیتا ہے جیسے آگ سوکھی لکڑیوں کو جلا کر ہمسم

کر دیتی ہے۔ " حضرت انسؓ نے یہ بھی فرمایا کہ حضور رسول اکرم صلی اللہ علیہ وآلہ وسلم کا

ارشاد ہے :- کاد الفقراء يكون كفرا وكاد الحسد ان يغلب القدر
 (اپنی انی شیعہ، بیہقی) فقر و افلاس، کفر کے قریب پہنچا دیتا ہے اور حسد بھی (شدہ شدہ)
 تقدیر پر غالب آنے لگتا ہے۔ ”یعنی افلاس بڑھتے بڑھتے کفر کی سرحد کے قریب
 کر دیتا ہے۔ اور اگر حسد کی راہ اختیار کی جائے تو اچھی تقدیر بھی متاثر ہو جانا بعید
 نہیں۔ اشاعرہ کے نزدیک تقدیر کی دو قسمیں ہیں۔ ایک تقدیر مُبرم یعنی قطعی اور
 یقینی، اس میں کسی قسم کی تبدیلی نہیں آتی۔ تقدیر کا لکھا جیسا بھی ہو کبھی بدل نہیں سکتا۔
 جو کچھ لکھا ہے وہ ہو رہیگا۔ دوسری تقدیر مُعلق جو کسی کام کے کرنے یا کوئی راہ اختیار
 کرنے پر موقوف ہے۔ اس میں تبدل و تغیر آ سکتا ہے۔ اگر وہ شرط پوری کی گئی تو اس کا
 نتیجہ بھی اس کے مطابق برآمد ہوگا۔ اور اگر تکمیل شرط نہ ہوئی تو جو کچھ تقدیر کا لکھا ہے
 وہی ہو کر رہیگا۔ اس اعتبار سے حسد بھی ترقی کرتے کرتے تقدیر پر غالب آ سکتا ہے۔

حاسد کی مذمت | حضرت اسمعیٰ فرماتے ہیں :- بلغنی ان الله عز وجل
 يقول الحاسد عدو نعمتی، مستقط لقضائی، غیر راض بقسمتی السی
 قسمت باین عبادی۔ (بیہقی) مجھے یہ حدیث قدسی بھی پہنچی ہے خدائے عزوجل کا
 ارشاد ہے کہ حسد کے مارے جلنے والا میری نعمت کا دشمن ہے اور میرے فیصلے سے کُرمقتا
 رہتا ہے اور میں نے اپنے بندوں میں (اپنی نعمتوں کی) جو تقسیم کی ہے وہ اس سے ناراض

ہے۔ "مومن کا فرض ہے کہ اللہ سبحانہ کی لکھی ہوئی تقدیر سے راضی رہے اور اس کے فیصلوں کو تسلیم کرے۔ پھر جو راضی برضا اور تسلیم برتضا پر عامل نہ ہو اس کی نسبت دوسری حدیث قدسی میں ہے: "من لہ مرض بقضائی ولم یصبر علی بلائی" فلیخرج من تحت سمائی و لیطلب رباً سوائی۔ جو کوئی شخص میرے فیصلے سے راضی نہ ہو اور میرے ابتلا و امتحان پر صبر نہ کرے تو اس کو چاہئے کہ میرے آسمان کے نیچے سے نکل جائے اور میرے سوا کسی اور رب کو ڈھونڈ لے۔" اللہ اکبر کی سی سخت وعید ہے اور کسی زبردست تہدید ہے جس کے آگے دم مارنے کی گنجائش نہیں۔ حاسدین اس سے سبق لینا چاہئے کہ حد ہی اس کا باعث ہو رہا ہے۔ اس سے بڑھ کر حد کی مذمت اور کیا ہو سکتی ہے؟ اسی وجہ سے حاسد کے شر سے اللہ سبحانہ کی پناہ مانگنی چاہئے تو انہم آنکہ نیانہ ارم اندرون کے حضور اپنے کھم کو زخود بیخ درات

یہاں تک حد کی مذمت ہوئی جو مختصر اعرض کی گئی۔

ترکِ حد کی منقبت اور جو لوگ اس مذموم عادت (حد) سے دور رہتے
ایسا نصاریٰ کو جنت کی بشارت ہیں ان کی منقبت اور فضیلت بھی سن لیجئے حضرت

انسؓ فرماتے ہیں:۔ کنا عند النبی صلی اللہ علیہ وسلم جلوسا فکان یطلع علیکم الا ان من ہذا الفج رجل من اهل الجنة، فطلع رجل من الانصار

و تنطف لحیت من وضوئہ قد علق نعلیہ فی یدہ الشمال فسلم حضور نبی اکرم
 صلی اللہ علیہ وآلہ وسلم کی خدمت مبارک میں ہم بیٹھے ہوئے تھے۔ حضور نے ارشاد فرمایا
 ابھی اچھا اس راستے سے جنتی لوگوں میں سے ایک شخص تمہارے سامنے برآمد ہوگا۔ چنانچہ (کچھ
 دیر نہ گزری کہ) انصار میں سے ایک صاحب نمودار ہوئے جن کی دائرہی سے وضو کے
 قطرے ٹپک رہے تھے۔ اور اپنے بایں ہاتھ میں اپنی نعلین بیٹھالے ہوئے تھے۔
 انہوں نے اتنے ہی سلام عرض کیا۔

انصاری موصوف کی	فلما کان من الغد قال النبی صلی اللہ علیہ
مزید طمانینت	وسلم مثل ذلک فطلع الرجل مثل مرتبہ الاولیٰ

فلما کان الیوم الثالث قال النبی صلی اللہ علیہ وسلم مثل مقالہ
 ایضاً فطلع ذلک الرجل علی مثل حالہ الاول۔ جب دوسرا دن ہوا تو حضور
 انور صلی اللہ علیہ وآلہ وسلم نے پھر اسی طرح ارشاد فرمایا۔ اس دن بھی وہی صاحب
 پہلے دن کی طرح نمودار ہوئے۔ پھر جب تیسرا دن ہوا تو حضور اقدس صلی اللہ علیہ وآلہ
 وسلم نے پھر وہی ارشاد فرمایا۔ اس دن بھی وہی صاحب پہلے کی طرح نمودار ہوئے۔

عبداللہ بن عمر کی روایت	فلما قام النبی صلی اللہ علیہ وسلم تبعہ عبداللہ
-------------------------	--

بن عمرو بن العاص رضی اللہ عنہما فقال لا حیت ابی فاقسمت ان لا ادخل

علیہ ثلاثا فان رأیت ان تؤوی بنی الیاء حتی تمضی الثلاث فقلت
 قال نعم۔ (تیسرے دن) جب حضور علی اللہ علیہ وآلہ وسلم نے مجلس برخواست
 فرمائی تو عبد اللہ بن عمرو بن العاص ان صاحب کے پیچھے پیچھے چلے اور (راہ میں)
 ان سے کہا کہ والدہ سے میری کچھ گفتگو ہو گئی اس لئے میں نے قسم کھائی ہے کہ تین دن
 ان کے پاس نہ آؤں گا۔ لہذا کیا آپ مجھے ان تین دنوں تک اپنے پاس قیام کی
 اجازت دیں گے؟ تو انہوں نے کہا ہاں۔“

عبد اللہ بن عمرو کی جستجو | قال انسؓ فكان عبد اللہ یحدث انہ بات
 معہ ثلاث لیل فلم یرہ یقوم الا الصلوة الفجر و اذا تقلب علی
 فراشہ ذکر اللہ و کبرہ ولا یقول الا خیرا۔ حضرت عبد اللہ ان سے بیان کیا
 کرتے تھے کہ انہوں نے ان انصاری کے ساتھ مسلسل تین راتیں گزاریں مگر کسی رات
 میں بھی ان کو نہ دیکھا کہ تہجد وغیرہ کے لئے اٹھتے ہوں۔ صرف نماز فجر کے لئے وہ روزاً
 اٹھا کرتے۔ البتہ اپنے بچھونے پر ہی جب کبھی وہ کروٹ بدلتے تو اللہ سبحانہ تعالیٰ کی یا
 عز و کرم اور تکبیر پڑھا کرتے۔ (ہاں ایک وصف ان میں یہ بھی تھا کہ) کلمۃ الخیر کے سوا
 اور کوئی کلمہ ان کی زبان سے) کبھی نہیں نکلتا تھا۔“

انصاری صحابی سے عبد اللہ بن عمرو کی گفتگو | فلما مضی الثلاث لیل و کذا

احتقر عملہ قلت یا عبد اللہ لم یکن بینی و بین والدی غضب ولا
 ہجرۃ و لکنی سمعت رسول اللہ صلی اللہ علیہ وسلم یقول یطلع الان
 علیکم رجل من اهل الجنة فطلعت انت الثلاث مرآ فاردت
 ان آوی الیک فانظر ما عیلك فلم اراع فعل کثیر عمل۔ پھر جب تین راہیں
 گزر گئیں اور قریب تھا کہ میں ان کے عمل کو حقیقہ تصور کروں۔ میں نے ان سے کہا۔ اے
 بندہ خدا! (حقیقت حال یہ ہے کہ) میرے اور میرے والد کے درمیان کسی قسم کے
 غصے یا ناراضی کی کوئی بات نہیں ہوئی اور نہ ان کا ساتھ چھوڑنا مجھے منظور تھا لیکن
 حضور انور صلی اللہ علیہ وآلہ وسلم سے میں نے سنا آپ ہم سے ارشاد فرما رہے تھے کہ
 تمہارے آگے ابھی ابھی جنتی لوگوں میں سے ایک شخص نمودار ہوگا۔ (ایسا مسلسل تین
 دن تک فرماتے رہے) اور تینوں دنوں میں آپ ہی نکل آتے رہے۔ اس لئے میں نے
 چاہا کہ آپ کے ساتھ اقامت گزریں رہوں اور دیکھوں کہ آپ (ایسا) کونسا عمل
 کرتے ہیں (جس کی بنا پر حضور نے آپ کے حق میں یہ بشارت دی؟) مگر میں نہ دیکھ
 سکا کہ آپ کوئی بھاری بھر کم عمل کرتے ہوں۔ (یہ کہہ کر میں ان سے رخصت ہوا۔)
 انصاری کا جواب اور فلما دلیت دعائی فقال ما هو الا ما رأیت
 عبد اللہ کا اعتراف غیر اتی لا اجد فی نفسی غشاً علی احد

من المسلمین ولا احمدہ علی خیر اعطاه اللہ آیۃ۔ قال عبد اللہ
 فہذہ التي بلغت یاک وہی التي لا تقاطق۔ (بیہقی) پھر جب میں پلٹ کر
 واپس جانے لگا تو انھوں نے مجھے بلایا اور فرمایا کہ میرا عمل تو وہی ہے جس کو آپ نے دیکھ لیا
 اس کے سوا ایک بات یہ ہے کہ میں اپنے نفس میں کسی مسلمان کے خلاف کوئی کھوٹ نہیں
 پاتا اور اللہ سبحانہ تعالیٰ نے کسی کو اپنے خیر سے نوازا ہے تو میں اس پر نہ جلتا ہوں اور
 نہ اس کے ساتھ حسد رکھتا ہوں۔ (اب عبد اللہ بھی قائل ہو گئے کہ) بس بس یہی
 صفت ہے جس نے آپ کو اس (عالی) مرتبہ پر پہنچایا ہے اور یہ ایسا وصف ہے جو
 ہر کسی کے بس میں نہیں ہے۔

ایں سعادت بزور بازو نیست

تا نہ بخشہ خدائے بخشنده

الحمد للہ کہ سورہ فلق کی تفسیر ختم ہوئی۔ و صلی اللہ تعالیٰ وسلم

علی خیر خلق سیدنا محمد و علی آلہ و اصحابہ اجمعین۔